
Ramanuja Vaibhava Stotram

రామానుజువైభవస్తోత్రమ్

Document Information



Text title : rAmAnujavaibhavastotram

File name : rAmAnujavaibhavastotram.itx

Category : deities_misc, stotra, gurudev

Location : doc_deities_misc

Author : Rangarya

Transliterated by : Mohan Chettoor

Proofread by : Mohan Chettoor, NA

Description-comments : Ramanuja Sampradaya. (Prayer to Shri Ramanujacharya, advice)

Latest update : June 6, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 6, 2022

sanskritdocuments.org

రామానుజువైభవస్తోత్రమ్



శ్రీమన్నారాయణస్వామిన్ శతకోపం ప్రదేహి మే ।
రామానుజం ప్రదేహి త్వం శతకోపం మునీశ్వర ॥ ౧॥

ప్రదేహి మే దాశరథిం రామానుజ దయానిధే ।
భవాభౌ మజ్జమానం మాం కరుణాభే సముద్ధర ॥ ౨॥

త్వమేవ మే పితాః మాతా శరణ్యశ్చ గురుర్గతిః ।
త్వాం వినాఽన్యా గతిః స్వామిన్నహి కుత్రాపి విద్యతే ॥ ౩॥

ఘోరే కలియుగే హ్యస్మిన్నర్వధర్మవివర్జితే ।
సంసారతరణోపాయో నాన్యస్త్యచ్ఛరణాత్ప్రభో ॥ ౪॥

తతోఽనన్యగతిం దీనం దీనబన్ధో దయార్ణవః ।
పాహి మాం పాపినం ఘోరం రామానుజజగద్గురో ॥ ౫॥

సంసారతాపసన్దగ్ధశ్శీతహేతువివర్జితః ।
రామానుజపదామ్భోజచ్ఛాయావిశ్రామమాశ్రయే ॥ ౬॥

సర్వమజ్గలమాజ్గల్యం సర్వోపధ్రవనాశనమ్ ।
వన్దే రామానుజార్యస్య నిత్యం పాదామ్బుజద్వయమ్ ॥ ౭॥

కేచిత్కర్మాదియోగేషు విద్వాంసోఽభిరతా జనాః ।
వయన్తు యతిరాజస్య పాదపద్మైకసంశ్రయాః ॥ ౮॥

భోగైశ్వర్యపరాః కేచిత్కేచిత్కైవల్యమీప్పవః ।
వయన్తుశ్చక్ష్ణులాలగ్నా రామానుజ దయానిధే ॥ ౯॥

త్వత్పాదామ్భోజమాశ్రిత్య నిఖిలోపాయవర్జితః ।
తరిష్యామోజ్ఞాసా నూనం మృత్యుసంసారసాగరమ్ ॥ ౧౦॥

నమోఽస్తు సర్వార్థవిదాశహేతవే
హ్యనన్తపాపేన్దనదావకీలినే ।
నిజాశ్రితానాం భవసిన్ధునేతవే

యతీన్ద్రపాదామ్బుజకామధేనవే || ౧౧||

అఖిలదురితపుణ్ణాధ్వంసనందేహమాజాం-

భవజలనిధిపాతే పావనం పావనానామ్ |

పరమపురుషధామప్రాపకం స్వాశ్రితానాం

యతిపతి పదపద్మం శ్రేయసే సంశ్రయామి || ౧౨||

నమామి రామానుజపాదపక్కజం

వదామి రామానుజనామ నిర్మలమ్ |

స్మరామి రామానుజదివ్యవిగ్రహం

కరోమి రామానుజదాసదాసతామ్ || ౧౩||

రామానుజస్య పదపక్కజమాశ్రయామి

రామానుజస్య కరుణామనుసన్దధామి |

రామానుజస్య జనపాదరజో వహామి

రామానుజాయ నమ ఇత్యనిశం వదామి || ౧౪||

బౌద్ధాన్ధకారపరిహారదివాకరాయ

శ్రీవైష్ణవామ్బునిధిపూర్ణనిశాకరాయ |

అద్వైతవాదికరియూథమృగాధిపాయ

తస్మై నమోఽస్తు సతతం యతిపుణ్ణవాయ || ౧౫||

లోకానుద్ధర్తుకామో ధృతమనుజవపుర్భూతలే యోఽవతీరో

నిర్జిత్వాశేషదుష్టాన్ కుమతిమతపరావైష్ణవక్కర్మతేనే |

బ్రహ్మేశానాద్యలభ్యం నిఖిలపతిపదం దత్తవాంశ్చాశ్రితానాం

శ్రీమాన్ రామానుజో నో భవభుజగముఖాత్పాతు నిత్యం దయాలుః || ౧౬||

స్వపదామ్బుజసంశ్రితపాపహరం సకలశ్రుతిసారయథార్థకరమ్ |

జయనాదివినాశనదణ్డధరం ప్రణమామి యతీశ్వరమాదిగురుమ్ || ౧౭||

ప్రకటీకృతమాధవభక్తిపథం కలిపాతకమోచనపుణ్యకథమ్ |

పరిభూతనిరీశ్వరవాదిమతం యతిరాజగురుం ప్రణమామి సదా || ౧౮||

కృమికణ్ఠనరేశనిషాదకరం భవరోగవినాశనవైద్యవరమ్ |

శరణాగతవత్సలవారినిధిమ్ప్రణమామి సదాయతిభూమిపతిమ్ || ౧౯||

నమో రామానుజార్యాయ కల్యాణగుణసిన్ధవే |

కృపామాత్రప్రసన్నాయ దీననిర్వాణజబన్ధవే || ౨౦||

ప్రథమోఽనన్తరూపశ్చ ద్వితీయో లక్ష్మణస్తథా ।
తృతీయో బలరామశ్చ కఠౌ రామానుజో మునిః ॥ ౨౧॥

ద్వాపరాన్తే కలేరాదౌ పాఖణ్డప్రమరే జనే ।
రామానుజేతి భవితా విష్ణుధర్మప్రవర్తకః ॥ ౨౨॥

సర్వలోకసముద్ధరై కృమికణ్ణవినాశినే ।
నారాయణప్రతిష్ఠాత్మే ప్రపన్నసురసాక్షిణే ॥ ౨౩॥

త్రిదణ్డహస్తం సితయజ్జసూత్రం కాషాయవస్త్రం లసదూర్ధ్వపుణ్ణమ్ ।
రథాఙ్గశఙ్ఖాఙ్గీతబాహుమూలం రామానుజార్ఘ్యం శరణం ప్రపద్యే ॥ ౨౪॥

ఇతి శ్రీబ్రహ్మసంహితాయాం రామానుజవైభవస్తోత్రం సమూర్ణమ్ ॥

Encoded and proofread by Mohan Chettoor

Ramanuja Vaibhava Stotram

pdf was typeset on June 6, 2022

Please send corrections to sanskrit@cheerful.com

